

“మధురమైన పిల్లలారా - ఏ పనినైనా యోగబలముతో చేయండి. తండ్రిని ఏ విషయమూ అడగనవసరము లేదు. మీరు ఈశ్వరీయ సంతానము. అందువలన ఎలాంటి ఆసురీ కర్మలు చేయకండి ”

ప్రశ్న:- మీ యోగబలము చేయు చమత్కారమేది(అద్భుతమేది)?

సమా:- ఈ యోగబలముతో మీ కర్తేంద్రియాలన్నీ మీకు వశమౌతాయి. యోగబలము లేకుండా మీరు పావనముగా కాలేరు. యోగబలము ద్వారానే ఈ సృష్టి అంతా పావనమౌతుంది. అందువలన పావనముగా అయ్యేందుకు భోజనాన్ని శుద్ధము చేయుటకు పృథి యాత్రలో ఉండండి. యుక్తిగా నడుచుకోండి. నవ్వుతతో వ్యవహరించండి.

ఓంశాంతి. ఆత్మిక తండ్రి ఆత్మిక పిల్లలకు తెలియజేస్తున్నారు - ఆత్మల తండ్రి వచ్చి స్వర్గము లేక నూతన ప్రపంచమునెలా స్థాపన చేస్తారో ప్రపంచములో ఎవ్వరికీ తెలియదు. మీరు తండ్రిని ఏమియూ అడగరాదు. అడగకుండానే తండ్రి అన్నీ తెలియజేస్తారు. మీరు ఏమియూ అడిగే అవసరముండదు. స్వయంగా వారంతకు వారే అన్ని విషయాలు తెలియజేస్తారు. తండ్రి అంటున్నారు - కల్ల-కల్లము నేను ఈ భారతఖండములో వచ్చి ఏమి చేయాలో నాకు తెలుసు, మీకు తెలియదు. ప్రతి రోజూ తెలుపుతూనే ఉంటారు. - ఎవ్వరూ ఏమియూ అడగకుండానే ఒక పదము కూడా అడగనవసరము లేకుండా సర్వము తెలియజేస్తూ ఉంటారు. అప్పడప్పడు ఆహారపానీయాల విషయములో కష్టమవుతూ ఉందని బాబాను అడుగుతారు. ఇది అర్థము చేసుకోవలసిన విషయము. బాబా చెప్తున్నారు - అన్ని విషయాలలో యోగ బలమును పృథి యాత్రతో పని చేయండి, ఉపయోగించండి. బాబా చెప్తున్నారు - ఎక్కడకు పోయినా ముఖ్య విషయము - తండ్రిని తప్పక పృథి చేయాలి. అంతేకాక ఆసురీ పనులేవియూ చేయరాదు. మనము ఈశ్వరీయ సంతానము వారు అందరికీ తండ్రి వారు అందరికీ ఒకే రకమైన శిక్షణనిస్తారు. - పిల్లలూ, మీరు స్వర్గానికి యజమానులుగా అవ్వాలని శిక్షణనిస్తున్నారు. రాజ్యములో కూడా హెబాదా ఉంటుంది కదా. ప్రతి ఒక్కరి పురుషార్థానుసారము పదవి ఉంటుంది. పిల్లలే పురుషార్థము చేయాలి. పిల్లలే ప్రాలభము పొందుకోవాలి. పురుషార్థము చేయించుటకై తండ్రి వస్తారు. తండ్రి ఎప్పుడు వస్తారో, వారు వచ్చి ఏమి చేస్తారో, ఎచ్చటకు తీసుకెళ్తారో మీకు కొంచెము కూడా తెలియదు. ఆ తండ్రి వచ్చి డ్రామా ప్లాను అనుసారముగా మీరు ఎచ్చట నుండి క్రిందకు పడిపోయారో తెలుపుచున్నారు. ఒక్కసారిగా అత్యంత ఉన్నత శిఖరము నుండి క్రిందకు పడినారు. మనమెవరో కొద్దిగా కూడా బుద్ధికి తోచదు. ఇప్పుడు అనుభవము చేస్తున్నారు కదా. ఆ తండ్రి వచ్చి ఏమి చేస్తారో మీకు స్వప్నములో కూడా లేదు. మీకు కూడా ఏమియూ తెలియదు. ఇప్పుడు తండ్రి లభించినందున వారికెలా సమర్పణ కావాలో మీకిప్పుడు తెలుసు. పతివ్రత స్త్రీ తన పతికి ఎంతగా

సమర్థణవుతుంది. చితి పై కాలిపోవడానికి కూడా వెనకాడదు, భయపడదు, ఎంత సాహసము చేస్తుంది? ఇంతకు మునుపు చితి పై చాలామంది తమ పతి శరీరముతో పాటు కాలిపోతూ ఉండినారు. ఇచ్చట బాబా మీకు ఇలాంటి కష్టమునేదీ ఇవ్వరు. పేరేమో జ్ఞానచితి, కానీ కాలిపోయే మాట్ లేదు. వెన్నలో నుండి వెంట్రుకను ఎంత సులభముగా తీయగలరో అంత సులభము చేసి తండ్రి అర్థము చేయిస్తారు. జన్మ-జన్మాంతరాల భారము తల పై ఉందని పిల్లలకు బాగా తెలుసు. అజామికుడు ఒక్కరు మాత్రమే కాదు. ఒకరికంటే మరొకరు గొప్ప అజామికులే. గత జన్మలో ఏమేమి చేశారో మానవులకేం తెలుసు? చేసినదంతా పాపమే అని, వాస్తవానికి పుణ్యాత్మ ఒక్కరు కూడా లేరని ఇప్పుడు మీకు అర్థమయింది. అందరూ పాపాత్మలే. పుణ్యము చేస్తే కదా పుణ్యాత్మలయ్యేది. పుణ్యాత్మలు సత్త్వయుగములో ఉంటారు. ఎవరైనా ఆసుపత్రి మొదలైనవి కట్టించినారనుకోండి ఏమవుతుంది? మెట్లు దిగకుండా ఉండుటకు వీలే లేదు. ఉన్నతమయ్యే కళ ఉండదు కదా. క్రిందకు దిగజారుతూనే ఉంటారు. ఈ తండ్రి ఎంత ప్రియమైనవారంటే, బ్రతికి ఉండగానే వారి పై సమర్థణ అవుతామని అంటారు. ఎందుకనగా వారు పతులకు పతి, పితలకు పిత. అందరికంటే ఉన్నతమైనవారు.

పిల్లలను ఇప్పుడు తండ్రి మేల్కొల్పుతూ ఉన్నారు. స్వర్గానికి యజమానులుగా తయారు చేయు బాబా ఎంత సాధారణంగా ఉన్నారు! ప్రారంభములో పిల్లలు జబ్బుపడితే, స్వయంగా బాబానే వారికి సేవ చేసేవారు. అహంకారము ఏ మాత్రమూ లేదు. బాప్ దాదా అత్తంతా ఉన్నతమైనవారు. నేను వీరితో కర్మ చేయిస్తాను లేక చేస్తాను. ఇద్దరూ ఒక్కరే అనిపిస్తారు. తండ్రి ఏమి చేస్తారో, దాదా ఏమి చేస్తారో అర్థము కాదు. కర్మ-అకర్మ-వికర్మల గతి తండ్రి కూర్చొని తెలియజేస్తున్నారు. తండ్రి చాలా ఉన్నతమైనవారు. మాయ ప్రభావము కూడా ఎంతో ఎక్కువగా ఉంది. ఈశ్వరుడైన తండ్రి, ఇలా చేయవద్దని చెప్పినా వినరు. భగవంతుడంటున్నారు - మధురమైన పిల్లలూ, ఇలాంటి ఉల్టా(వ్యతిరేకమైన) పని చేయవద్దని చెప్పినా, ఉల్టా కర్మలు చేసేస్తారు. ఉల్టా కర్మలు చేయవద్దని చెప్తారు కదా కాని మాయ కూడా చాలా శక్తివంతమైనది. పారపాటున కూడా తండ్రిని మర్చిపోరాదు. ఏమి చేసినా, కొట్టినా లేక నలిపేస్తున్నా మర్చిపోరాదు కాని తండ్రి అలా ఎప్పటికీ చేయరు. కాని చాలా అతిసమయము(ఎక్స్ట్రీమ్) గురించి ఈ మాట అంటారు. మీ వాకిలిని, మీ గడపను ఎప్పుడూ వదిలిపెట్టమని పాట కూడా పాడారు. ఏమి చెప్పినా బయట ప్రపంచములో ఏమున్నది? ఇక ఎచ్చటకు వెళ్తావు? అని బుద్ధి కూడా ప్రశ్నిస్తుంది. తండ్రి చక్రవర్తి పదవినిస్తారు, తర్వాత దొరకనే దొరకదు. మరో జన్మలో లభిస్తుందనేది లేనే లేదు. దొరకదు. వీరు పారలౌకిక తండ్రి - బేహద్ సుఖధామానికి మిమ్ములను యజమానులుగా చేస్తారు. పిల్లలు ధైర్యగుణాలు కూడా ధారణ చేయాలని తండ్రి సలహానిస్తున్నారు. మీ కర్మవ్యములైన పోలీసు బాధ్యత, మొదలైన పనులు కూడా చేయండి లేకుంటే డిస్మిస్ చేస్తారు. మీ పని మీరు చేయాల్సిందే, కన్నెరచేయాల్సి

ఉంటుంది. వీలైనంత ప్రేమతో పని చేయించాలి. అలా పని కాకుంటే, యుక్తిగా కోప భావముతో చూడండి చేతిని ఉపయోగించరాదు(కొట్టరాదు). బాబాకు అనేకమంది పిల్లలున్నారు. బాబాకు కూడా పిల్లల గురించి ఆలోచన ఉంటుంది కదా. ముఖ్యమైనది పవిత్రముగా ఉండుట. జన్మ-జన్మాంతరాలు మీరు “ఓ పతితపావనా! వచ్చి మమ్ములను పావనముగా చేయండి” అని పిలుస్తూ వచ్చారు కదా. కానీ దీని అర్థము కొంచెము కూడా తెలియదు. పిలిచేది పతితులే కదా. లేకుంటే పిలిచే అవసరము కూడా లేదు. పూజించే అవసరము కూడా లేదు. తండ్రి తెలియజేస్తున్నారు - అబలలైన మీ పై చాలా అత్తాచారాలు జరుగుతాయి. సహించే తీరాలి. బాబా యుక్తులను కూడా తెలియజేస్తుంటారు చాలా వినయముతో నడుచుకోండి. ‘మీరు నాకు దేవుడు కదా. ఇది నన్నెందుకు అడుగుతారు?’ అని వినయంగా అడగండి. కంకణము కట్టినప్పుడు ‘నేను నీకు పతి పరమేశ్వరుడను, గురువును, సర్వమూ నేనే’ అన్నారు కదా. ‘ఇప్పుడు నేను పవిత్రముగా ఉండదలచాను, మీరెందుకు నన్ను అడ్డుకుంటారు. భగవంతుని పతితపావనుడని అంటారు కదా. మీరే నన్ను పావనముగా తయారు చేయువారుగా కండి.’ ఇలా ప్రేమతో వినయంగా మాట్లాడాలి. వారు కోపగిస్తే వారిపై పుష్కలవర్షము కురిపించండి. కొట్టిన తర్వాత పశ్చాత్తాపపడతారు. కాని అలవాటు పడ్డారు. ఏ విధముగా త్రాగే అలవాటున్నవారికి చాలా నష్టం పెరిగిపోయి, తమను తాము చక్రవర్తులుగా భావిస్తారో అలా ఈ విషము కూడా అలాంటిదే, అడగనే అడగకండి. పశ్చాత్తాపపడతారు కూడా. కానీ అలవాటు పడినందున అది తొలగదు. 1-2 సార్లు వికారాలకు వశమౌతే చాలు. నష్టం పెరుగుతుంది. పడ్తునే ఉంటారు మత్తుపదార్థాలు ఎలాంటి ఖుషీనిస్తాయో, వికారాలు కూడా అటువంటివే. ఇక్కడ చాలా శ్రమ పడాలి. యోగబలము లేకుండా, ఏ కర్మేంద్రియాలనూ కూడా వశపర్చుకోలేరు. గొప్పతనమంతా(అద్భుతమంతా) యోగబలముదే. అందుకే యోగమును పేరు అంత ప్రసిద్ధి చెందినది. ఇచ్చట యోగము నేర్చుకునేందుకు వెలుపలి దేశాల నుండి వస్తారు. శాంతిగా కూర్చోని ఉంటారు. ఇల్లు-వాకిళ్ళ నుండి దూరమవుతారు. అది అర్థకల్పము కొరకు కృత్రిమ శాంతి. సత్యమైన శాంతి గురించి ఎవ్వరికీ తెలియదు. తండ్రి చెప్తున్నారు - పిల్లలూ, శాంతి మీ స్వధర్మము. శరీరముతో కర్మలాచరిస్తారు. ఎంతవరకు శరీరమును ధారణ చేయరో అంతవరకు ఆత్మ శాంతిగా ఉంటుంది. తర్వాత ఎచ్చటో ఒక చోటికి వెళ్లి శరీరములో ప్రవేశిస్తుంది. ఇక్కడ కొందరు సూక్ష్మ శరీరముతో ఎదురుదెబ్బలు తింటూ ఉంటారు. అది నీడ వంటి శరీరము. కొన్ని దుఃఖము కలుగజేసేవిగా, కొన్ని మంచిగా ఉంటాయి. ఇక్కడ కూడా కొంతమంది మనుష్యులు ఎవ్వరికీ దుఃఖమునివ్వరు. కొంతమంది చాలా దుఃఖమిస్తారు. కొంతమంది సాధువుల వలె, మహాత్ముల వలె ఉంటారు.

తండ్రి తెలియజేస్తున్నారు - మధురాతి మధురమైన అపురూప పిల్లలారా, మీరు 5 వేల సంవత్సరాల తర్వాత మరలా వచ్చి నన్ను కలుసుకున్నారు. ఏమి తీసుకునేందుకు? ఇక్కడ మీకు

ఏమి లభిస్తుందో తండ్రి తెలిపించారు. బాబా మీ నుండి మాకు ఏమి లభిస్తుంది అనేది ప్రశ్నే కాదు. మీరు హెవెన్లీ గాడ్ ఫాదర్. నూతన ప్రపంచ రచయిత. అందువలన మీ నుండి మాకు తప్పక సార్వభౌమ పదవినే లభిస్తుంది. తండ్రి అంటున్నారు - కొంచెము అర్థము చేసుకున్నా స్వర్గములోకి తప్పక వచ్చేస్తారు. నేను స్వర్గస్థాపన చేయుటకై వచ్చాను. చాలా గొప్ప ఆసామి భగవంతుడు మరియు ప్రజాపిత బ్రహ్మ. విష్ణువు అంటే ఎవరో మీకు తెలుసు. ఇతరులెవ్వరికీ తెలియదు. మేము వీరి వంశస్థులమని అంటారు. ఈ లక్ష్మీనారాయణులు సత్తయుగములో రాజ్యపాలన చేస్తారు. ఈ చక్రము మొదలైన అలంకారాలు వాస్తవానికి విష్ణువుకు లేవు. ఈ అలంకారాలు బ్రాహ్మణులైన మనవే. ఇప్పుడు మీకు మాత్రమే ఈ జ్ఞానముంది. సత్తయుగములో ఈ విషయాలు తెలిపించరు. ఇటువంటి విషయాలు తెలియజేయుటకు ఎవ్వరికీ శక్తి లేదు. మీకు 84 జన్మల చక్రము గురించి తెలుసు. దీనిని ఎవ్వరూ అర్థము చేసుకోలేరు. పిల్లలకు తండ్రి తెలియజేశారు మాకు ఈ అలంకారములు శోభించవని పిల్లలు అర్థము చేసుకున్నారు. మనము ఇంకా శిక్షణ పొందుతున్నాము. పురుషార్థము చేస్తున్నాము. ఆ తర్వాత ఇలా తయారవుతాము. స్వదర్శన చక్రమును త్రిప్పుతూ-త్రిప్పుతూ మనము దేవతలవుతాము. స్వదర్శన చక్రమనగా రచయిత-రచనల ఆదిమధ్యాంతములను తెలుసుకోవడం. ఈ మొత్తము ప్రపంచములో సృష్టిచక్రమేలా తిరుగుతుందో ఇతరులెవ్వరూ అర్థము చేయించలేరు. తండ్రి ఎంత సులభముగా తెలియజేస్తున్నారు. ఈ చక్రము ఆయువు ఇంత పెద్దదిగా ఉండుటకు వీలు లేదు. మానవ సృష్టి గురించి మాత్రమే ఇంతమంది మనుష్యులున్నారని తెలియజేస్తారు. అంతేకాని తాబేళ్లు ఎన్ని ఉన్నాయో, చేపలన్ని ఉన్నాయో చెప్పరు. మానవుల విషయము మాత్రమే తెలియజేస్తారు. మిమ్ములను కూడా ప్రశ్నిస్తూ ఉంటారు. తండ్రి అన్ని విషయాలు తెలియజేస్తూ ఉంటారు. కేవలము వాటి పై పూర్తిగా గమనముంచాలి.

బాబా తెలియజేస్తున్నారు - యోగబలముతో మీరు సృష్టిని పావనముగా చేస్తారు. అటువంటప్పుడు యోగబలముతో ఆహారము శుద్ధము చేసుకోలేరా? మంచిదే. మీరైతే అలా తయారయ్యారు. మరి మీ సమానంగా ఎవరినైనా తయారుచేశారా? స్వర్గ సామ్రాజ్యమునిచ్చుటకై మరలా తండ్రి వచ్చారని మీకు తెలుసు. అందువలన తిరస్కరించకండి, విశ్వ చక్రవర్తి పదవిని వద్దంటే సమాప్తమైపోతారు. తిరస్కరించారంటే మరలా వెళ్లి చెత్తకుండిలో పడతారు. ఈ ప్రపంచమంతా చెత్త లేక మురికిగానే ఉంది. అందువలన దీనిని చెత్తకుండి అనే అంటారు. ప్రపంచ పరిస్థితి ఎలా ఉందో గమనించండి. విశ్వమంతటికీ యజమానులుగా అవుతామని మీకు తెలుసు. సత్తయుగములో ఒకే రాజ్యముండేదంటే ఎవ్వరూ అంగీకరించరు. చెప్పినా నమ్మరు, ఒప్పుకోరు. గర్వము వలన వినను కూడా వినరు. ఇదంతా మీ కల్పన అని అంటారు. ఈ శరీరము మొదలైనవన్నీ కల్పన ద్వారానే తయారయ్యాయి. కొంచెము కూడా అర్థము చేసుకోరు. ఇది ఈశ్వరుని కల్పన. ఈశ్వరుడు కోరినట్లు తయారౌతాము. ఈ నాటకమంతా ఆయనదే..... ఎలాంటి మాటలు

మాట్లాడతారంటే చెప్పలేము. తండ్రి వచ్చారని పిల్లలైన మీకిప్పుడు తెలుసు. వృద్ధ స్త్రీలు కూడా బాబా ప్రతి 5 వేల సంవత్సరాల తర్వాత మేము మీ నుండి స్వర్గ వారసత్వము తీసుకుంటామని అంటారు. ఇప్పుడు మనము స్వర్గ రాజ్యమును తీసుకొనుటకై వచ్చాము. పాత్రధారులందరికీ ఎవరి పాత్ర వారికి ఉందని మీకు తెలుసు. ఒకరి పాత్ర మరొకరి పాత్ర సమానముగా ఉండదు. మీరు మరలా ఇదే నామ-రూపాలతో ఇదే సమయములో తండ్రి నుండి వారసత్వము తీసుకునే పురుషార్థము చేస్తారు. ఇది ఎంత గొప్ప సంపాదన. బాబా భలే చెప్తారు - కొద్దిగా విన్నా స్వర్గములోనికి వచ్చేస్తారు కాని ప్రతి మనుష్యుడు ఉన్నతముగా అగుటకే పురుషార్థము చేస్తారు కదా. కనక మొదటిది పురుషార్థము. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.  
ధారణ కొరకు ముఖ్య సారము:-

1. ఎలాగైతే బాబా పిల్లల సేవ చేస్తున్నారో, ఏ అహంకారము లేదో అలా బాబాను అనుసరించాలి. తండ్రి శ్రీమతమను అనుసరిస్తూ విశ్వమంతటికీ చక్రవర్తి పదవిని తీసుకోవాలి, తిరస్కరించరాదు.
2. అత్యంత ఉన్నతులు, అత్యంత ప్రియులు, పితలకు పిత, పతులకు పతి అయిన తండ్రి పై జీవించి ఉంటూ సంపూర్ణ సమర్పణమవ్వాలి. జ్ఞానచితి పై కూర్చోవాలి. ఎప్పుడూ పొరపాటుగానైనా తండ్రిని మర్చిపోయి ఉల్టా(వ్యతిరేకమైన) కర్తలు చేయరాదు.

**వరదానము:-** “స్వయంలోని సర్వ బలహీనతలను దానము చేయు విభి ద్వారా

**సమాప్తము చేసుకొను దాతా, విధాతా భవ ”**

భక్తిమార్గములో ఒక నియమముంది - మీ వద్ద ఏదైనా వస్తువు తక్కువగా ఉంటే, ఆ వస్తువును దానము చేయమని చెప్తారు. దానము చేసినందున ఇవ్వడం-తీసుకొనుటగా అయిపోతుంది. కనుక ఏదైనా బలహీనతను సమాప్తము చేసుకొనుటకై దాతలుగా, విధాతలుగా కండి. మీరు తండ్రి ఖజానాలను ఇతరులకిచ్చుటకు నిమిత్తులుగా అయినారంటే బలహీనతలు వాటంతకవే స్వతహాగా దూరమైపోతాయి. మీ శక్తిశాలి దాతా-విధాతల సంస్కారాన్ని ఎమర్జ్(ఉత్పన్నం) చేస్తే బలహీన సంస్కారాలు వాటంతకవే సమాప్తమైపోతాయి.

**స్లోగన్:-** “మీ శ్రేష్ఠ భాగ్యమును మహిమ చేసుకుంటూ ఉండండి,

**బలహీనతలను కాదు ”**